



सहसंचालक, तंत्रशिक्षण, विभागीय कार्यालय, अमरावती.

शासकीय तंत्रनिकेतन परिसर, गाडगेनगर, अमरावती.

Email :- roamravati@dtmaharashtra.gov.in

Web :- www.jdroamt.org

Phone :- 0721- 257 3027, 2572577

Fax :- 0721- 257 7913



जा.क्रमांक.:- विकाअ/शिक्षण/२०२३/ 3294

दिनांक :- 06 DEC 2023

प्रति,

प्राचार्य,

सर्व शासकीय / अशासकीय अनुदानित / विद्यापिठ विभाग / खाजगी विना-अनुदानित,
अभियांत्रिकी / औषधनिर्माणशास्त्र / वास्तुशास्त्र / एमबीए / एमसीए - पदवी व पदव्युत्तर पदवी संस्था,
अमरावती विभाग, अमरावती.

विषय :- शैक्षणिक वर्ष २०२३-२४ मधील संचालनालयांतर्गत असलेल्या व्यावसायिक पदवी व पदव्युत्तर पदवी अभ्यासक्रमात प्रवेशित विद्यार्थ्यांच्या प्रवेश प्रक्रियेची माहिती सादर करणे, प्रवेशित विद्यार्थ्यांची प्रवेश पडताळणी व प्रवेश मान्यतेची प्रक्रियेबाबत.

संदर्भ :- मा.संचालक, तंत्रशिक्षण संचालनालय, म.रा. मुंबई यांचे पत्र क्रमांक २/एनजीसी/प्रवेश यादी पडताळणी/२०२३/१०७१ दिनांक ५/१२/२०२३.

उपरोक्त संदर्भीय विषयास अनुसरून आपणास कळविण्यात येते की, शैक्षणिक वर्ष २०२३-२४ मध्ये आपल्या संस्थेमध्ये अभियांत्रिकी / औषधनिर्माणशास्त्र / वास्तुशास्त्र / एमबीए / एमसीए - पदवी व पदव्युत्तर पदवी इत्यादी अभ्यासक्रमात प्रवेशित विद्यार्थ्यांच्या गुणवत्ता याद्यांची पडताळणी करून ऑफ लाईन पडताळणी करण्यात आली आहे. प्रवेशित विद्यार्थ्यांच्या याद्या अंतिम मान्यतेकरिता प्रवेश नियामक प्राधिकरणास सादर करण्यासाठी ऑनलाईन पध्दतीने संचालनालयास सादर करण्याबाबत संदर्भीय पत्रान्वये सुचना प्राप्त झालेल्या आहेत. तसेच प्रवेश नियामक प्राधिकरण, मुंबई यांच्या पोर्टलवर प्रवेशित विद्यार्थ्यांची ऑनलाईन पध्दतीने पडताळणी करण्यासाठीचे उपयोगकर्ता पुस्तिका (युजर मॅन्युअल) उपलब्ध आहे. संस्थांनी प्रवेश नियामक प्राधिकरण, मुंबई यांच्याकडे सादर केलेला अहवाल व या कार्यालयामार्फत संचालनालयास सादर केलेला अहवाल यात विसंगती असणार नाही याची खबरदारी घ्यावी.

महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ मधील तरतुदी तसेच वेळोवेळी पारित झालेले प्रवेश नियम / शासन निर्णय / अधिसूचना / न्यायालयीन आदेश व विहित केलेल्या नियमानुसार प्रवेश पडताळणी अहवाल संचालनालयामार्फत सादर झाल्याशिवाय शैक्षणिक वर्ष २०२३-२४ मधील व्यावसायिक अभ्यासक्रमातील प्रवेशांना प्रवेश नियामक प्राधिकरणाची अंतिम मान्यता प्रदान होणार नाही व त्या अनुषंगाने विद्यार्थ्यांच्या प्रवेश मान्यतेबाबत भविष्यात कोणताही अनुचित प्रकार घडल्यास त्यास सर्वस्वी आपल्या संस्थेची जबाबदारी राहिल, याची नोंद घ्यावी.

तसेच ऑफ-लाईन व ऑनलाईन प्रवेश यादी पडताळणी करतांना संदर्भीय पत्रात दिलेल्या सुचनांचे पालन करून प्रवेश यादी पडताळणी प्रक्रिया पूर्ण करून प्रवेशित विद्यार्थ्यांची यादी प्रवेश नियामक प्राधिकरण, मुंबई यांचेकडे सादर करावी. प्रवेश यादी मंजूर झाल्यानंतर त्यामध्ये नियमबाह्य प्रवेश अथवा अनियमितता झाल्याचे आढळून आल्यास त्याची सर्वस्वी जबाबदारी आपल्या संस्थेची राहिल, याची नोंद घ्यावी.

सहपत्र :- संदर्भीय पत्र.

(डॉ. वि. रं. मानकर)

प्र.सहसंचालक तंत्रशिक्षण,
अमरावती.

सहसंचालक, तंत्रशिक्षण, विभागीय कार्यालय, अमरावती, गाडगेनगर, अमरावती.



महाराष्ट्र शासन



तंत्रशिक्षण संचालनालय, महाराष्ट्र राज्य

३, महापालिका मार्ग, पत्र पेटी क्र. १९६७, मुंबई ४०० ००९.

दूरध्वनी क्र. ०२२-६८५९७४६५, ४४२, ४४३

ई-मेल - desk2@dtmaharashtra.gov.in वेबसाईट: http://www.dtmaharashtra.gov.in

क्रमांक : २/एनजीसी/ प्रवेश यादी पडताळणी/२०२३/१०७१

दिनांक : 15 DEC 2023

प्रति,

सहसंचालक,

तंत्रशिक्षण विभागीय कार्यालय,

मुंबई, पुणे, नाशिक, छत्रपती संभाजीनगर, अमरावती, नागपूर

विषय : शैक्षणिक वर्ष २०२३-२४ मधील संचालनालयांतर्गत असलेल्या व्यावसायिक पदवी व पदव्युत्तर पदवी अभ्यासक्रमात प्रवेशित विद्यार्थ्यांच्या प्रवेश प्रक्रियेची माहिती सादर करणे, प्रवेशित विद्यार्थ्यांची प्रवेश पडताळणी व प्रवेश मान्यतेची प्रक्रिया....

संदर्भ : मा.सचिव, प्रवेश नियामक प्राधिकरण, मुंबई यांनी दिलेल्या सूचना.

शैक्षणिक वर्ष २०२३-२४ मधील संचालनालयांतर्गत असलेल्या व्यावसायिक पदवी व पदव्युत्तर पदवी अभ्यासक्रमाची प्रवेश प्रक्रिया संपन्न झालेली आहे. प्रवेशाच्या अंतिम दिनांकापर्यंत करण्यात आलेल्या प्रवेशांना प्रवेश नियामक प्राधिकरणाची मान्यता घेणे बंधनकारक असते. महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ मधील कलम ९(५) च्या तरतुदीनुसार प्रवेशित विद्यार्थ्यांच्या मान्यतेबाबतची कार्यपध्दती विहित करण्यात आली आहे. प्रवेश यादया पडताळणीच्या अनुषंगाने आवश्यक त्या सूचना व Credential प्रवेश नियामक प्राधिकरणाकडून यापूर्वीच आपल्या कार्यालयास पाठविण्यात आलेले आहेत. त्यानुसार प्रवेशित विद्यार्थ्यांच्या यादया पडताळणी करून संपूर्ण माहितीसह दि.२०.१२.२०२३ रोजी पर्यंत संचालनालयाकडे प्रवेश मंजूरीचे प्रस्ताव ऑनलाईन पध्दतीने प्रवेश नियामक प्राधिकरणाच्या पोर्टलवर सादर करण्यात यावेत.

त्यानुषंगाने शैक्षणिक वर्ष २०२३-२४ करिता आपल्या अधिनस्त सर्व शासकीय/ अशासकीय अनुदानित, विद्यापीठ विभाग, विद्यापीठ नियंत्रित संस्था, खाजगी विनाअनुदानित व्यावसायिक अभ्यासक्रमांच्या प्रवेशित विद्यार्थ्यांची प्रवेश पडताळणी व प्रवेश मान्यतेची तपासणी करण्याकरिता संचालनालयाच्या वतीने आपणास प्राधिकृत करण्यात येत आहे. आपल्या कार्यालयाने पडताळणी केलेल्या प्रवेशित विद्यार्थ्यांच्या यादया अंतिम मान्यतेकरिता प्रवेश नियामक प्राधिकरणास सादर करण्यासाठी ऑनलाईन पध्दतीने संचालनालयास सादर करण्यात याव्यात. पडताळणी केलेल्या प्रवेशित विद्यार्थ्यांच्या यादया व त्याबाबतचा संस्थानिहाय अहवाल प्रवेश नियामक प्राधिकरणाकडे पाठविण्यास्तव संस्थाना पडताळणी करून दयावा. प्रवेश नियामक प्राधिकरण, मुंबई यांच्या पोर्टलवर प्रवेशित विद्यार्थ्यांची ऑनलाईन पध्दतीने पडताळणी करण्यासाठीचे उपयोगकर्ता पुस्तिका (युजर मॅन्युअल) व सूचना राज्य सामाईक प्रवेश परीक्षा कक्षा, मुंबई तसेच प्रवेश नियामक प्राधिकरण, मुंबई यांच्याकडून प्राप्त होताच स्वतंत्रपणे आपणांस कळविण्यात येईल. संस्थांकडे पडताळणी करून देण्यात आलेला अहवाल व ऑनलाईन पध्दतीने संचालनालयास सादर केलेला अहवाल यात विसंगती असणार नाही याची खबरदारी घ्यावी.

महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५ मधील तरतुदी तसेच वेळोवेळी पारीत झालेले प्रवेश नियम/ शासन निर्णय/ अधिसूचना/ न्यायालयीन आदेश व विहित केलेल्या नियमानुसार प्रवेश पडताळणी अहवाल संचालनालयामार्फत सादर झाल्याशिवाय शैक्षणिक वर्ष २०२३-२४ मधील व्यावसायिक अभ्यासक्रमातील प्रवेशांना प्रवेश नियामक प्राधिकरणाची अंतिम मान्यता प्रदान होणार नाही व त्या अनुषंगाने विद्यार्थ्यांच्या प्रवेश मान्यतेबाबत भविष्यात कोणताही अनुचित प्रकार घडल्यास त्यास सर्वस्वी

संबंधित संस्था जबाबदार राहिल. ही बाब आपल्या विभागातील सर्व पदवी व पदव्युत्तर पदवी अभ्यासक्रमांच्या संस्थांच्या निदर्शनास आणावी.

प्रवेश यादी पडताळणी करताना खालील बाबींची पडताळणी करण्याबाबत संबंधितांना सूचना देण्यात याव्यात.


१. प्रवेश यादी पडताळणीसाठी संस्थेच्या log in मध्ये राज्य सामायिक प्रवेश परीक्षा कक्षाने उपलब्ध करून दिलेल्या संस्थेतील प्रवेशित विद्यार्थ्यांची यादीची प्रिंटआऊट घेऊन ती पडताळणीसाठी उपयोगात आणावी. पडताळणी केलेल्या प्रत्येक उमेदवारांच्या समोर प्रवेशासाठी Recommended अथवा Not Recommended (with reason) असा अभिप्राय नमूद करणे आवश्यक आहे.
२. प्रवेश यादी पडताळणीसाठी सादर करण्यात आलेल्या संस्थेस संबंधित सक्षम प्राधिकरणाची (AICTE/PCI/COA) परवानगी असल्याचे कागदपत्र पडताळणी करण्यात यावेत.
३. संस्थेस नवीन संस्था / नवीन अभ्यासक्रम किंवा प्रवेश क्षमता बदलास मान्यता दिलेल्या शासन निर्णयाची प्रत आणि तदनंतर संचालनालयाच्या अंतिम मान्यतेची प्रत या कागदपत्रांची पडताळणी करण्यात यावी. संचालनालयाची मान्यता प्रत नसल्यास त्या संस्थेस संचालनालयातर्फे मान्यता प्रमाणपत्र घेण्याच्या सूचना द्याव्यात व संचालनालयाचे मान्यता पत्र प्राप्त झाल्यानंतरच संस्थेतील प्रवेशित विद्यार्थ्यांच्या पडताळणीचे प्रमाणपत्र निर्गमित करावे.
४. नवीन संस्थांनी आवश्यक रकमेची प्रथम व द्वितीय वर्षासाठी नियत ठेव (FD) भरणा केली आहे किंवा नाही याची पडताळणी करावी, भरली नसल्यास ती ठेव भरणा केल्यानंतर प्रवेश यादी पडताळणीची कार्यवाही करावी. तसेच शैक्षणिक वर्ष २०२३-२४ मध्ये ज्या संस्थांना थेट अखिल भारतीय तंत्रशिक्षण परिषद / फार्मसी कॉन्सिल ऑफ इंडिया / वास्तुकला परिषद, नवी दिल्ली यांचेकडून प्रवेशक्षमता वाढ/घट यास परवानगी देण्यात आलेली आहे अशा आपल्या विभागातील संस्थांकडून नोंदणी शुल्क घेण्यात यावे. या अनुषंगिक बाबींची कार्यवाही करण्याची जबाबदारी आपल्या कार्यालयाची राहिल याची नोंद घ्यावी.
५. संस्थास्तरावरील आणि केंद्रीभूत प्रवेश प्रक्रियेनंतर शिल्लक राहिलेल्या जागांवरील (ACAP) प्रवेशाकरिता राज्य सामायिक प्रवेश परीक्षा कक्ष, मुंबई यांनी वेळोवेळी दिलेल्या सूचनांचे संस्थेने पालन केले आहे. याची तपासणी करावी तसेच संबंधित संस्थेने संकेतस्थळावर प्रसिध्द केलेली जाहिरात, अर्ज मागविण्यासाठी कालावधी, प्राप्त अर्जांची गुणवत्ता यादी, प्रवेशित विद्यार्थ्यांचे गुणवत्तेनुसार प्रवेश केले आहेत इत्यादी बाबींची काळजीपूर्वक पडताळणी करण्यात यावी व संस्थास्तरावरील प्रवेश नियमानुसारच झाल्याची खात्री करून घ्यावी.
६. अभ्यासक्रमांच्या केंद्रीभूत प्रवेश प्रक्रियेद्वारे तसेच संस्थास्तरावरील प्रवेश निश्चित करताना उमेदवारांच्या प्रवेशाच्या संबंधित सर्व कागदपत्रांची संबंधित संस्थेच्या प्राचार्यांनी / संस्थाप्रमुखांनी आवश्यक ती पडताळणी केलेली असल्याचे संस्थाप्रमुखांनी प्रमाणित केलेले पत्र पडताळणीवेळी तपासणे आवश्यक आहे.
७. सर्व अभ्यासक्रमांच्या प्रवेश यादया पडताळणी करताना प्रवेशित उमेदवारांची संबंधित अभ्यासक्रमनिहाय शैक्षणिक अर्हतेची विशेषत्वाने पडताळणी करणे आवश्यक आहे. शैक्षणिक वर्ष २०२३-२४ मधील व्यावसायिक अभ्यासक्रमांच्या प्रवेशाच्या प्रयोजनासाठी शासनाने दिनांक ८.१०.२०२० असाधारण राजपत्र क्रमांक २३५, दिनांक २०.८.२०२१ असाधारण राजपत्र क्रमांक २३९, दिनांक ३.८.२०२२ असाधारण राजपत्र क्रमांक २७३ व दिनांक २१.६.२०२३ असाधारण राजपत्र क्र.२४१ अन्वये प्रसिध्द केलेली अर्हता तसेच पदवी आणि पदव्युत्तर पदवी अभ्यासक्रमांच्या माहितीपुस्तिकेमध्ये नमूद केलेली अर्हता केवळ ग्राह्य धरता येईल.
८. विभागीय कार्यालयांनी पडताळणी केलेल्या व न केलेल्या प्रवेशयादयांची (त्रुटी अहवालासहीत) संस्थानिहाय माहिती तक्त्याच्या स्वरूपात प्रपत्र 'अ' मध्ये संचालनालयास ऑनलाईन पध्दतीने पाठविण्यात यावी.
९. संस्थेकडून प्रवेश यादी पडताळणीसाठी सादर झाल्यानंतर शुल्क परताव्याबाबत आणि मूळ कागदपत्रे परताव्याबाबत संबंधित संस्थेबद्दल काही तक्रार असल्यास त्याबाबत चौकशी करून अहवाल या

संचालनालयास सादर करण्यात यावा मात्र प्रवेश यादी प्रमाणित करण्याची कार्यवाही प्रलंबित ठेवण्यात येवू नये. तसेच शुल्क परतावा व मूळ कागदपत्रे परताव्याबाबत संस्थेकडे कोणतीही तक्रार नसल्याचे प्रमाणपत्र सर्व संबंधित संस्थेच्या प्राचार्यांकडून घेण्यात यावे.

१०. अल्पसंख्यांक दर्जाच्या संस्थांच्या बाबतीत त्यांना अल्पसंख्यांक विकास विभागाने प्रदान केलेल्या अल्पसंख्यांक दर्जाच्या प्रमाणपत्राची व त्याचा वैध कालावधीची पडताळणी करण्यात यावी.
११. महाराष्ट्र विनाअनुदानीत खाजगी व्यावसायिक शैक्षणिक संस्था (प्रवेश व शुल्क यांचे विनियमन) अधिनियम, २०१५, दिनांक १७.८.२०१५ अस्तित्वात आला असून त्यामध्ये उशिरा प्रवेश /प्रवेशित उमेदवारांची माहिती उशिरा अपलोड करणे, मंजूर प्रवेशक्षमते पेक्षा जास्त प्रवेश करणे अशी प्रकरणे नियमित करण्याची तरतूद नाही. ही बाब विचारात घेता विहित मुदतीनंतर केलेले किंवा राज्य सामायिक प्रवेश परीक्षा कक्षाच्या संकेतस्थळावर उशिरा अपलोड केलेले प्रवेश आणि मंजूर प्रवेश क्षमतेपेक्षा जास्त केलेले प्रवेश कोणत्याही सबबीवर मान्य करण्यात येऊ नयेत. अशा प्रकरणी संस्थेस तात्काळ प्रवेश नियामक प्राधिकरण व राज्य सामायिक प्रवेश परीक्षा कक्षास संपर्क साधण्यास कळविण्यात यावे.
१२. प्रवेश नियामक प्राधिकरणाकडे प्रवेश यादी सादर करण्यासाठी संस्थेने विहित दिनांकापर्यंत विभागीय कार्यालयात प्रवेश यादी सादर करणे आवश्यक असल्याचे आपल्या विभागातील सर्व संबंधित संस्थांच्या निदर्शनास आणून देण्यात यावे.
१३. मागासवर्गीय उमेदवारांना जात वैधता प्रमाणपत्र व आवश्यकतेनुसार नॉन क्रिमी लेअर प्रमाणपत्र/ आर्थिक दुर्बल घटकांचे प्रमाणपत्र (EWS) सादर करण्यासाठी पावती सादर करून प्रवेश देण्यात आलेले होते. सदर प्रकरणी राज्य सामायिक प्रवेश परीक्षा कक्षाने वेळोवेळी निर्गमित केलेल्या परिपत्रकान्वये दिलेल्या सूचना विचारात घेऊन अशा प्रकरणी पडताळणी करावी.
१४. एखादया विशिष्ट प्रकरणी मा.सर्वोच्च वा मा.उच्च न्यायालयाने काही निर्देश दिले असल्यास त्यानुसार ते प्रकरण तपासावे.

प्रवेश यादी पडताळणीसाठीची प्रक्रिया पूर्ण करून अंतिम अहवाल राज्य सामायिक प्रवेश परीक्षा कक्ष, मुंबई यांना सादर करण्यासाठी संचालनालयास दि.२०.१२.२०२३ रोजी पर्यंत ऑनलाईन पध्दतीने प्रवेश नियामक प्राधिकरणाच्या पोर्टलवर सादर करावा.

प्रवेश यादी मंजूर झाल्यानंतर त्यामध्ये नियमबाह्य प्रवेश अथवा अनियमितता झाल्याचे आढळून आल्यास त्याची सर्वस्वी जबाबदारी आपली राहिल याची व्यक्तीशः नोंद घ्यावी.



(डॉ.विनोद मोहितकर)

संचालक, तंत्रशिक्षण, महाराष्ट्र राज्य, मुंबई

प्रत : मा. सचिव, प्रवेश नियामक प्राधिकरण, महाराष्ट्र राज्य, मुंबई व मा.आयुक्त, राज्य सामायिक प्रवेश परीक्षा कक्ष, महाराष्ट्र राज्य, मुंबई यांना माहितीस्तव